

फ्लैग मार्च निकाला

भरतपुर (नि.सं.)। भरतपुर में मुस्लिम समाज के प्रमुख पर्व ईद बड़े ही धूमधाम से मनाया जाएगा इसके लिए मुस्लिम समाज ने तैयारियों पूरी कर ली हैं। ईद को शांतिपूर्वक मनाए जाने एवं कानून व्यवस्था बनाए रखने के लिए पुलिस प्रशासन एवं जिला प्रशासन भी तैयारियों में जुटा है। जिला एवं थाना स्तर पर शांति समिति एवं सीएलजी की बैठक आयोजित हो रही है। इन तैयारियों को लेकर शनिवार की शाम को पुलिस की ओर से एसपी ध्याम सिंह के नेतृत्व में सैकड़ों पुलिस के जवानों के साथ पहर के मुख्य बाजारों से होकर फ्लैग मार्च निकाला गया। ईद मुस्लिम समाज का बड़ा धार्मिक त्यौहार माना जाता है। इस दिन मुस्लिम समाज एकत्रित होकर नवाज अता करते हैं। ईद के त्यौहार को देखते हुए हाल ही में राजस्थान के करौली, अलवर, जोधपुर और उदयपुर में हुई घटनाओं को लेकर पहर में सांप्रदायिक तनाव न भड़के इसके लिए सुरक्षा व्यवस्था बनाए रखने के लिए भरतपुर में सुरक्षा व्यवस्था चाक चौबंद की है। पहर के विभिन्न चौकों व मस्जिदों में सुरक्षा व्यवस्था बनाए रखने के लिए पुलिस जापा लगाया गया है। आज एसपी श्याम सिंह के नेतृत्व में फ्लैग मार्च निकाला।

'बाबा साहब ने बहुत संघर्ष सहन किए तब कहीं जाकर वह आगे बढ़ पाए'



करौली विधायक लाखन सिंह मीणा एवं अमीनुद्दीन खान ने पीजी कॉलेज में अम्बेडकर की प्रतिमा का अनावरण किया।

करौली (नि.सं.)। करौली की राजकीय महाविद्यालय में डॉ० भीमराव अंबेडकर की प्रतिमा अनावरण कार्यक्रम को संबोधित करते हुए विधायक ने कहा कि बाबा साहब ने अपने जीवन में बहुत संघर्ष सहन किए तब कहीं वह पढ़ाई कर आगे बढ़ पाए। करौली के राजकीय महाविद्यालय में शनिवार को बाबा साहब भीमराव अंबेडकर की प्रतिमा अनावरण कार्यक्रम आयोजित हुआ जिसमें मुख्य अतिथि के रूप में करौली विधायक लाखन सिंह मीणा ने शिरकत की इस अवसर पर विधायक मीणा ने कहा कि कॉलेज के विद्यार्थियों का बहुत पुराना सपना आज पूरा हो गया है। 15 वर्ष से हर बार चुनाव के समय बाबा साहब की प्रतिमा लगाने की मांग उठती आ रही थी। जो आज जाकर पूरी हुई है उन्होंने कहा कि बाबा साहब ने अपने जीवन काल में बहुत संघर्ष किया। स्कूल के बच्चे जहां जूते उतारते थे वहां बैठकर उन्होंने अपनी पढ़ाई की और संविधान के निर्माता बने उन्होंने कहा कि करौली

का कॉलेज बहुत पुराना कॉलेज है। इसमें सभी संकाय होंगे चाहिए जो संकाय नहीं है उन्हें खलवाने के लिए मैं मंत्री से बातें करूंगा कॉलेज परिसर में एक संविधान पार्क डवलप किया जाएगा जिसमें नगर परिषद पूरा सहयोग करेगी। उन्होंने आश्चर्य व्यक्त करते हुए कहा कि हम विधानसभा में इस महाविद्यालय को

विश्वविद्यालय बनाने की पुरजोर मांग उठाएंगे लेकिन जमीन को लेकर आपको संघर्ष करना होगा इससे पूर्व राजकीय महाविद्यालय के प्राचार्य डॉ० ज्ञानेश्वर मीणा ने कार्यक्रम का प्रतिवेदन प्रस्तुत करते हुए कहा कि महाविद्यालय डांग क्षेत्र का एकमात्र सबसे बड़ा महाविद्यालय है और जिले का नोडल कॉलेज भी है महाविद्यालय में 17 विभाग हैं। जिनमें कुल 64 पद स्वीकृत हैं वर्तमान में कुल 45 पद भरे हुए हैं तथा 21 पद खाली हैं और सत्र 2022-23 में प्रवेश कार्य जारी है। उन्होंने कहा कि आशुषीक अधिकारियों, कर्मचारियों में शारीरिक प्रशिक्षक, सहायक लेखा अधिकारी प्रथम,

प्रशासनिक अधिकारी एवं प्रयोगशाला सहायक तथा चतुर्थ श्रेणी कर्मचारी एवं प्रयोगशाला सहायक के पद रिक्त होने के कारण महाविद्यालय के सुचारु संचालन में कठिनाइयों का सामना करना पड़ रहा है। उन्होंने बताया कि महाविद्यालय में गोल्लन जुबली हॉल को जिला प्रशासन ने ईवीएम भंडारण हेतु लिया हुआ है इसके अतिरिक्त इनकी सुरक्षा के लिए कॉलेज जाब्ता हेतु एक छात्र कक्ष को भी लिया हुआ है जिससे महाविद्यालय में होने वाली परीक्षाओं के लिए आवश्यक स्थान संबंधित होने वाले कार्यक्रम एवं विज्ञान संकाय को कक्षाएं पूर्ण से बाधित होती हैं। इस विषय में जिला प्रशासन को कई बार पत्राचार एवं मौखिक रूप से अवगत भी कराया जा चुका है। कार्यक्रम के दौरान पूर्व पार्षद विजय जाटव, शिक्षक कर्ष अंबेडकर के अमृत लाल छाबड़ा ने अंबेडकर की जीवनी पर प्रकाश डालते हुए कहा कि संविधान को पढ़ना चाहिए तभी हम अपने हक और अधिकारों को जान पाएंगे।

सार-समाचार सरकारी कर्मचारियों के अप डाउन से परेशानी

वजीरपुर (नि.सं.)। उपखंड क्षेत्र में प्रशासन बढ़ती लापरवाही के अनेक सरकारी कर्मचारियों के अप डाउन करते हैं। जिससे समय पर लोगों के कार्य नहीं हो पाते हैं। तहसील बिजली शिक्षा जन स्वास्थ्य अभियान अभियांत्रिकी अधिकारी कर्मचारी मुख्यालय पर नहीं ठहरते हैं। जिससे समय पर कार्यालय नहीं खुल पाता। अधिकांश अधिकारी कर्मचारियों प्रतिदिन अप डाउन करते नजर आते हैं। जिससे समय पर कार्यालय नहीं पहुंचते हैं। कार्यालय के समय पर कर्मचारियों की लेट लतीफी से लोगों को परेशानी होती है।

जनसुनवाई के निस्तारण की जानकारी दी

वजीरपुर (नि.सं.)। उपखंड क्षेत्र में भारत निर्माण राजीव गांधी सेवा केन्द्र पर बीसी के माध्यम से जनसुनवाई के निस्तारण की प्रक्रिया का शीघ्र प्रसारण किया गया। ई-मित्र संचालन जितेंद्र सिंह सेंगर ने बताया कि मुख्य सचिव की ओर से राज्य की सम्मत ग्राम पंचायतों में जनसुनवाई एवं परिवेदनाओं का निस्तारण वीडियो कान्फ्रेंसिंग के माध्यम से किया गया। जिसका शीघ्र प्रसारण राजीव गांधी सेवा केन्द्र पर स्थापित ई मित्र पुस मशीनों के माध्यम से होने के कारण पशु चिकित्सा अधिकारी सुरेश मीणा, ग्राम पंचायत विकास अधिकारी राजेश मीणा तथा आम जन उपस्थित रहे।

परीक्षा 11 जुलाई को

गंगापुर सिटी। अग्रवाल कन्या महाविद्यालय में रसायन विज्ञान प्रायोगिक परीक्षा 11 जुलाई को आयोजित की जाएगी। महाविद्यालय प्राचार्य एवं केंद्राधीक्षक डॉ. बी. एस. गुर्जर ने बताया कि अग्रवाल कन्या महाविद्यालय में अध्ययनरत बी. एस. सी अंतिम वर्ष छात्राओं की रसायन विज्ञान प्रायोगिक परीक्षा 11 जुलाई को आयोजित की जाएगी।

कथावाचक सन्त शिरोमणि नन्दकिशोर का शॉल, साफा पहनाकर स्वागत

भरतपुर (नि.सं.)। आज श्री ब्राह्मण सभा के पूर्व जिलाध्यक्ष कौशलेश शर्मा के नेतृत्व में ब्राह्मण समाज के विभिन्न सामाजिक संगठनों की ओर से श्री मदनमोहन जी मंदिर टाईड किला, भरतपुर भक्तमण्डल की ओर से आयोजित भव्य श्रीमद्भागवत गीता ज्ञान यज्ञ में व्यास गद्दी को प्रणाम करते हुए, कथावाचक सन्त शिरोमणि नन्दकिशोर का शॉल, साफा, दुपट्टा, माला पहनाकर एवं भगवान श्री परशुराम जी का प्रतीक चिन्ह भेंट कर स्वागत सम्मान किया गया। साथ ही व्यास का आशीर्वाद लिया घ आशु कथा में शिव धनुष, श्री राम विवाह एवं सीता स्वयंवर, नंदोत्सव की अभ्युत्पत्ती का रसपान कराया गया। व्यास ने कहा कि जो सुख प्रभु की भक्ति में है वो कहीं नहीं। सामाजिक संगठनों के प्रतिनिधियों में श्री ब्राह्मण सभा पूर्व

जिलाध्यक्ष कौशलेश शर्मा, मंदिर महंत दिगंबर पंडा, श्री ब्राह्मण सेवा समिति के वरिष्ठ सदस्य पंडित बनवारीलाल शर्मा, समता आंदोलन जिलाध्यक्ष केदार पाराशर, विप्र फाउंडेशन के जिलाध्यक्ष डॉ. सुशील पाराशर, सेवानिवृत्त आईआरए गिरधारीलाल शर्मा, सेवानिवृत्त लेखाकार सुदर्शन अवस्थी, नगर निगम पार्षद देवी पंडा जयशंकर जूडो कराटे क्लब के संचालक पीयूष जयशंकर टाडगर, शिक्षक संघ (सियारा) के जिलाध्यक्ष बाबूलाल कटारा, लालचंद शर्मा एलआईसी वाले, सेवानिवृत्त सहायक लेखा अधिकारी ईश्वरप्रसाद शर्मा, वरिष्ठ समाजसेवी मनमोहन भारद्वाज, दिनेशचन्द शर्मा रोडवेज वाले, टेकेदार बैजनाथ शर्मा आदि को व्यास जी महाराज ने आशीर्वाद दिया।

रोडवेज की टक्कर से बाइक सवार चाचा भतीजा घायल

गंगापुर सिटी। हिंडौन वजीरपुर रोड पर शुक्रवार को एक रोडवेज बस ने बाइक को टक्कर मार दी। बाइक सवार दो युवक हादसे में गंभीर रूप से घायल हो गए सूचना मिलने पर एबुलेंस 1.8 घटना स्थल पर पहुंची। घायलों को राजकीय सामान्य चिकित्सालय में पहुंचाया गया। जहां एक युवक को जयपुर रेफर कर दिया गया।

घायल के परिजनों ने बताया कि डोव गांव का रहने वाला राजू लाल (30) अपने भतीजे सुभाष (26) के साथ बाइक पर गंगापुर सिटी जा रहे थे। इस दौरान नवोदय विद्यालय के पास एक रोडवेज बस ने बाइक को टक्कर मार दी। हादसे में चाचा-भतीजा घायल हो गए दोनों घायल को 108 एंबुलेंस से राजकीय सामान्य चिकित्सालय में पहुंचाया गया। जहां दोनों को सर्जिकल वार्ड में भर्ती कराया।

भाविप का 42वां स्वैच्छिक रक्तदान शिविर आज

हिण्डौन सिटी (का.सं.)। भारत विकास परिषद शाखा की ओर से 42 वीं स्वैच्छिक रक्तदान शिविर विनीता नर्सिंग होम एवं अग्रवाल एक्स रे क्लिनिक के सहयोग से परिषद के स्थापना दिवस पर 10 जुलाई को राजकीय अस्पताल हिण्डौन सिटी में लगाया जा रहा है।

सचिव वर्धमान जैन एवं रक्तदान प्रभारी शिम्भू गुप्ता ने बताया कि रक्तदान के प्रति जाग्रति के उद्देश्य से गोविन्दम नर्सिंग कॉलेज में सेमीनार आयोजित की गयी जिसमें डा.दीपक चौधरी ने सम्बोधित करते हुये रक्तदान के प्रति फैली भ्रांतियों को दूर करते हुए कहा कि 18 वर्ष से अधिक आयु का कोई भी स्वस्थ व्यक्ति रक्तदान कर सकता है जिसका हिमाम्लोबिन 12 ग्राम से अधिक हो तथा पिछले 3 माह से

मलेरिया आदि कोई बीमारी नहीं हुई हो इसके अलावा जिसे पिछले 4 वर्ष में कोई सर्जरी नहीं हुई हो वह जिसे एचआईवी जैसी कोई बीमारी नहीं हो रक्तदान कर सकता है। रक्तदान का कोई विकल्प नहीं है। उन्होंने बताया 1 वर्ष में अधिकतम 4 बार रक्तदान किया जा सकता है। रक्तदान में 3 महीने का अंतर रखना चाहिए मुकेश जैन ने संबोधन में कहा कि रक्तदान जीवनदान है। हमारे द्वारा किया गया रक्तदान कई जिंदगियों को बचाता है। आज रक्तदान किया जा सकता है। हरिश्चन्द्रन की बागीची पर स्थित शिवालय से गत रात कोई चोर तीन चांदी के छत्र, दो तांबे के कलश, एक पीतल का कलश, हनुमान जी की तांबे की गता, शंकर भगवान का पीतल का त्रिशूल व पूजा में काम आने वाले पीतल आने तांबे के बर्तन सहित दानपात्र चुरा कर ले गए। मामले में पुलिस ने रिपोर्ट दर्ज कर जांच शुरू कर दी है।

हिण्डौन सिटी के शिवालय से चांदी का छत्र और दानपात्र चोरी

हिण्डौन सिटी (का.सं.)। शहर के जाटव बस्ती स्थित बागीची में शिवालय से गत रात को ही चोर चांदी का छत्र, पूजा के बर्तन और दानपात्र चुरा कर ले गए। सूचना मिलने पर आसपास के लोग मंदिर पर एकत्रित हो गये। शहर की जाटव बस्ती निवासी प्रकाश चंद पुत्र हरिकिशन की ओर से कोतवाली पुलिस थाने में रिपोर्ट दर्ज कराई गई है कि जाटव बस्ती की हरिकिशन की बागीची पर स्थित शिवालय से गत रात कोई चोर तीन चांदी के छत्र, दो तांबे के कलश, एक पीतल का कलश, हनुमान जी की तांबे की गता, शंकर भगवान का पीतल का त्रिशूल व पूजा में काम आने वाले पीतल आने तांबे के बर्तन सहित दानपात्र चुरा कर ले गए। मामले में पुलिस ने रिपोर्ट दर्ज कर जांच शुरू कर दी है।

ट्रेन में चोरी करने वाले तीन युवकों को पुलिस ने एक घंटे में ही दबोचा

गंगापुर सिटी। जयपुर-बयाना पैसंजर ट्रेन में यात्री की जेब से पर्स निकालने वाले 3 आरोपियों को जीआरपी थाना पुलिस ने गिरफ्तार कर लिया है। आरोपियों की तलाशी लेने पर उनके पास पीडित का आधार कार्ड, फोटो और नकदी मिली। सखी से पूछताछ करने पर आरोपियों ने पर्स चोरी करना स्वीकार कर लिया। जीआरपी पुलिस तीनों युवकों को रेलवे मजिस्ट्रेट के सामने पेश करेगी। जीआरपी थानाधिकारी जगदीश सिंह ने बताया कि करौली निवासी लोकेंद्र तिवारी जयपुर-बयाना पैसंजर ट्रेन में गंगापुर सिटी आ रहा था। इस दौरान सीट पर उसके पास 3 युवक बैठे हुए थे। इस दौरान युवकों ने उसकी जेब से पर्स निकाल लिया। लोकेंद्र जब गंगापुर सिटी स्टेशन पर उतरे तो उनकी

जेब से पर्स चोरी होने का पता चला। इस पर उसने जीआरपी थाना पुलिस से पर्स चोरी होने की सूचना दी। थानाधिकारी ने बताया कि लोकेंद्र तिवारी की पूछा गया कि आपके पास में कौन-कौन यात्री बैठे थे और उनका हुलिया कैसा था। इसके बाद जीआरपी ने मुखबिर तंत्र को एक्टिव किया और उनकी सूचना के आधार पर हमीरपुर कच्ची बावरिया सवाई माधोपुर निवासी शिवा पुत्र श्रवण बावरिया, विजय पुत्र राजू बावरिया और मरखाना पुत्र हनुमान निवासी बंबोरी कालोनी सवाई माधोपुर को गंगापुर सिटी में ही पकड़ लिया। उसकी तलाशी लेने पर उनके पास पीडित का आधार कार्ड, फोटो और 45०० रूपए नकदी मिली। पूछताछ करने पर आरोपियों ने पर्स चोरी करना स्वीकार कर लिया।

क्रिकेट प्रीमियर लीग सीजन 4 आयोजित

गंगापुर सिटी। खेल प्रेमियों के लिए शहर में 31 जुलाई से डीसी क्रिकेट किड्स प्रीमियर लीग 4 का आयोजन किया जाएगा। प्रीमियर लीग 3 की अपार सफलता एवं क्रिकेट प्रेमियों की मांग के चलते दिशा क्रिकेट क्लब के तत्वाधान में एक बैठक आयोजित की गई जिसमें इस प्रतियोगिता को आयोजित कराने का निर्णय लिया गया। किड्स प्रीमियर लीग 3 के सफल आयोजन के कारण सर्वसम्मति से इस बार भी प्रतियोगिता के संयोजक के रूप में विकास जैन एवं वैभव दुबे को बनाया गया। प्रतियोगिता के सफल संचालन के लिए विभिन्न समितियां बनाई गईं जिनमें चयन समिति के रूप में राजेश खन्ना, जीतेंद्र उपाध्याय, शरद माथुर, एनोश हरमन, सुंदर मित्तल, दिवाकर शर्मा, सोमदत्त शर्मा, मनोप जैन, सोमप जैन, नरेंद्र शर्मा आदि को शामिल किया गया प्रतियोगिता संचालन समिति में अनिल मिश्रल रोहित जैमिनी सूर्य प्रकाश शर्मा आभा शर्मा मनोज बर्तन जितेंद्र नरुका विकास अग्रवाल लोकेश सोमानी आनंद पगोरिया लक्ष्मी नारायण गोयल आलोक माल धनी को शामिल किया गया।

पौधारोपण, फल वितरण कर मनाया एबीवीपी स्थापना दिवस



अखिल भारतीय विद्यार्थी परिषद स्थापना दिवस पर बच्चों को फलों का वितरण किया।

हिण्डौन सिटी (का.सं.)। राष्ट्रीय विद्यार्थी दिवस एवं अखिल भारतीय विद्यार्थी परिषद स्थापना दिवस पर हिंडौन इकाई नगर मंत्री योगेंद्र सिंह शेरपुर के नेतृत्व में राष्ट्रीय विद्यार्थी दिवस एवं एबीवीपी स्थापना दिवस पर राजकीय स्कूलों में अलग-अलग जगह

बच्चों को फल वितरण किए गए। इस दौरान कार्यकर्ताओं ने पौधारोपण किया। सह मंत्री लव सोलंकी ने बताया कि विद्यार्थी परिषद द्वारा पूरे देश भर में इस तरह के कार्यक्रम किए जा रहे हैं। उन्होंने कहा कि विद्यार्थी परिषद की स्थापना 9 जुलाई 1949 को हुई।

विद्यार्थी परिषद ने जयपुर प्रांत ने 1 करोड़ पौधे लगाने का लक्ष्य रखा है। जिसकी शुरुआत होने पर कार्यकर्ताओं है। पेड़ लगाने की रूचि बढ़ी है। इस दौरान योगेंद्र सिंह शेरपुर, लव सोलंकी, मोहित, टिंकू, भूपेंद्र आदि कार्यकर्ता उपस्थित रहे।

आचार्य वर्धमान सागर को श्रीफल भेंट

गंगापुर सिटी। शनिवार को श्री आदिनाथ दिगंबर जैन मंदिर प्रबंध कार्यकारिणी ने आचार्य वर्धमान सागर जी के श्री चरणों में नमन करते हुए श्रीफल भेंट किया। बीसवीं सदी के प्रथम दिगंबर जैन आचार्य शोणिसागर जी परंपरा के पंचम पट्टा धीश वात्सल्य वारिधि धर्म प्रभावकर राठ गौरव आचार्य वर्धमान सागर जी के श्री चरणों में नमन करते हुए श्रीफल भेंट किया। आचार्य श्री से गंगापुर सिटी आमगन का विनम्र निवेदन किया आचार्य श्री वर्धमान सागर जी ने सभी से विस्तृत चर्चा करते हुए गंगापुर सिटी आमगन के लिए मंगल आशीर्वाद प्रदान किया।

गिरिराज धरण में तेरी शरण के जयकारे गूंजे



श्रीमद्भागवत कथा के पंचम दिवस पर आचार्य श्री मिथिलेश शास्त्री जी ने पूतना वध की कथा सुनाई।

हिण्डौन सिटी (का.सं.)। श्री गुरु पूर्णिमा महोत्सव के उपलक्ष्य में श्री गोमती धाम हिंडौन सिटी पर चल रही श्रीमद्भागवत कथा के आज पंचम दिवस पर आचार्य श्री मिथिलेश शास्त्री जी ने पूतना वध, माखन चोरी लीला, अघासुर वध, चौरहरण लीला एवं श्री गोवर्धन लीला का वर्णन करते हुए बताया कि व्यक्ति को जीवन में अधिमान किसी भी प्रकार से कभी भी नहीं लाना चाहिए क्योंकि जब देवताओं

रनर्स-डे पर महिला सम्मान कार्यक्रम आयोजित

गंगापुर सिटी। सोमवार को रनर्स क्लब द्वारा रनर्स डे के उपलक्ष्य में महिला सम्मान कार्यक्रम आयोजित किया जा रहा है। 11 जुलाई को आयोजित होने वाले इस कार्यक्रम को महिला सम्मान एवं उत्सव के रूप में मनाया जाएगा एवं आयोजित होने वाले इस कार्यक्रम के संदर्भ में विस्तृत चर्चा की गई। इस गंगापुर फिट गंगापुर की थीम पर हट कार्यक्रम का आयोजन विशेष रूप से महिलाओं की उत्साहवर्धन के लिए आयोजित किया जाएगा। जीजीसी फिटनेस आइकन अवार्ड 2०22 फॉर वूमन का यह कार्यक्रम जिसकी संयोजिका अंजू मालधनी बनाए गईं। उन्होंने बताया कि इस कार्यक्रम का मुख्य उद्देश्य कामकाजी एवं व्यस्ततम महिलाओं को अपने परिवार एवं अन्य जिम्मेदारियों के चलते अपने जीवन में समय निकाल कर अपने आप को शारीरिक रूप से स्वस्थ एवं उत्तम रखती हैं, उन महिलाओं को इस कार्यक्रम के तहत सम्मानित किया जाएगा।

'छात्र सेवा के साथ-साथ समाज से भी जुड़ा रहूंगा'

भरतपुर (नि.सं.)। आज महारानी श्री जया महाविद्यालय में अध्यक्ष पद के उम्मीदवार राहुल उवार एवं गौरव खटोटी के नेतृत्व में शरबत एवं मिठाई बांटी। अध्यक्ष पद प्रत्याशी राहुल उवार ने कहा कि आज अखिल भारतीय विद्यार्थी परिषद के 74 में स्थापना दिवस के उपलक्ष्य में शरबत एवं मिठाई खिलाकर समस्त छात्र-छात्राएं भाई-बहन एवं यात्री गर्णों को शुभकामनाएं प्रेषित की छात्रसंघ अध्यक्ष प्रत्याशी राहुल उवार ने कहा कि मैं पिछले 4 साल से छात्र हितों में कार्य कर रहा हूँ और आगे भी करता रहूंगा। इस मौके पर कार्यकर्ता राहुल उवार, गौरव खटोटी, कुलदीप उवार, अजय खटोटी, देवेश उवार, मौजूद रहे।

योगा क्लास आज

भरतपुर (नि.सं.)। योगा प्लेनेट इंडिया, बंगलौर की ओर से कुल 10 जून रविवार को स्वास्थ्य मंदिर रणजीत नगर पर निशुल्क योगा स्पेशल क्लास बुक 8 से 9 बजे तक लगाई जाएगी, जिसमें आयुष मंत्रालय भारत सरकार के डॉक्टर नौरज अरोडा अपनी सेवाएं देंगे।

राज्य स्तरीय टेनिस बॉल प्रतियोगिता 17 से, 20 जिला की टीमों हिस्सा लेंगे

करौली (नि.सं.)। राजस्थान टेनिस बॉल क्रिकेट संघ जिला करौली के तत्वाधान में राजीव गांधी खेल संकुल स्टेडियम में 17 जुलाई से राज्य स्तरीय टेनिस बॉल प्रतियोगिता बालक एवं बालिका वर्ग का आयोजन होगा। जिसके लिए यहां के संघ ने पूरी तैयारी की है। राजस्थान टेनिस बॉल क्रिकेट संघ करौली के अध्यक्ष हाजी रुखसार अहमद एवं आयोजन सचिव सैयद फजल मोहम्मद ने जानकारी देते हुए बताया कि इस राज्य स्तरीय प्रतियोगिता में बालक एवं बालिकाओं की पूरे प्रदेश की टीमों भाग ले रही हैं। उन्होंने बताया कि बालक वर्ग की 20 जिलों की टीमों एवं बालिका वर्ग की 17 जिलों की टीमों भाग ले रही हैं। उन्होंने बताया कि जिनके आवास एवं अन्य सुविधाएं मुहैया कराने की पूरी तैयारी कर ली गई है उन्होंने जानकारी दी कि बालक वर्ग की टीमों के लिए पहर के निशुल्क दरवाजा स्थित गर्ग मैरिज गार्डन बागुर में और करौली इन मैरिज गार्डन गुलाब बाग में आवास व्यवस्था की जाएगी। इसी प्रकार

पशु चिकित्सालय पर विभागीय समीक्षात्मक बैठक का आयोजन

सुरौठ (नि.सं.)। राजकीय प्रथम श्रेणी पशु चिकित्सालय सुरौठ पर विभागीय समीक्षात्मक बैठक का आयोजन किया गया जिस पर नोडल अधिकारी डा. विजेंद्र सिंह वर्मा वरिष्ठ पशु चिकित्सा अधिकारी ने जानकारी देते हुए बताया कि शनिवार को नोडल सुरौठ पर विभागीय समीक्षात्मक बैठक आयोजित की गई। जिसमें डा. खुशीराम मीणा संयुक्त निदेशक पशुपालन विभाग करौली द्वारा विभागीय लक्ष्यों को समय रहते शत प्रतिशत पूर्ण करने के बारे में बताया गया और वर्तमान में संचालित केंद्रीय प्रवर्तित योजना 'खुर-पका मुंहपका उन्मूलन प्रोग्राम' चलाया जा रहा है। जिसके अंतर्गत हर 6 महीने में 4 माह से ऊपर के गाय भैंस को बीमारी से बचाव के लिए टीकाकरण किया जाता है। इस बीमारी से पशुपालकों को बहुत आर्थिक नुकसान होता है इसलिए इसके बचाव हेतु केंद्र एवं राज्य सरकार द्वारा टीकाकरण कार्यक्रम चला जा रहा है। 'राष्ट्रीय कृषि गार्भान कार्यक्रम' योजनांतर्गत निशुल्क कृत्रिम गर्भाधान विभागीय संस्थाओं पर किया जा रहा है।

पुलिस और प्रशासन ने धौलपुर शहर में निकाला फ्लैग मार्च



धौलपुर सामाजिक सौहार्द और धार्मिक सद्भाव बनाए रखने के लिए प्रशासन और पुलिस की ओर से धौलपुर शहरी क्षेत्र में शनिवार शाम को फ्लैग मार्च किया।

धौलपुर। सामाजिक सौहार्द और धार्मिक सद्भाव बनाए रखने के लिए प्रशासन और प्रशासन की ओर से धौलपुर शहरी क्षेत्र में शनिवार शाम को फ्लैग मार्च किया गया। जो पुराना शहर, महात्मानंद की बागीची, समेत धौलपुर

पुलिस और प्रशासन ने धौलपुर शहर में निकाला फ्लैग मार्च



धौलपुर सामाजिक सौहार्द और धार्मिक सद्भाव बनाए रखने के लिए प्रशासन और पुलिस की ओर से धौलपुर शहरी क्षेत्र में शनिवार शाम को फ्लैग मार्च किया।

शहर के प्रमुख बाजारों से होकर गुजरा। फ्लैग मार्च में सीईओ जिला परिषद चेतन चौधान, सहायक कलेक्टर दीपक खटाना, सीओ सिटी प्रवेन्द्र महला, कोतवाली थाना प्रभारी अध्यात्म गौतम, निहालगंज थाना प्रभारी बाबूलाल समेत

मेलजोल की भावना बरकरार रहे : डॉ.गर्ग

भरतपुर (नि.सं.)। भरतपुर विधायक एवं तकनीकी शिक्षा राज्यमंत्री डॉ सुभाष गर्ग ने ईद-उल-जुबा के अवसर पर सभी क्षेत्रवासियों को मुबारकबाद देते हुए कहा है कि यह त्यौहार सभी को खुशहाली लेकर आए एवं आपसी प्रेम भावना बरकरार रहे।

डॉ गर्ग ने सभी मुस्लिम भाइयों को मुबारकबाद देते हुए कहा है कि हम सभी को मिलकर ऐसा कार्य करना होगा कि सदियों से सभी धर्मावलंबियों के बीच बनी आपसी समन्वय व मेलजोल की भावना बरकरार बनी रहे।

डॉ गर्ग जयपुर हुये रवाना

भरतपुर (नि.सं.)। तकनीकी शिक्षा एवं आयुर्वेद राज्य मंत्री डॉ. सुभाष गर्ग शुक्रवार 8 जुलाई को तीन दिवसीय दौरे पर भरतपुर आये थे किन्तु दूसरे शनिवार 9 जुलाई को जयपुर में राज्य स्तरीय बैठक आयोजित होने की वजह से दोनों दिनों के कार्यक्रम निरस्त कर जयपुर रवाना हुये। आगामी समय में भरतपुर आने की सूचना दे दी जायेगी।